

၂၀၂၂ ခုနှစ်၊ အောက်တိုဘာလ (၁၉) ရက် (ဗုဒ္ဓဟူးနေ့)၊ မွန်းလွဲ (၃:၁၅) နာရီတွင် ကျင်းပပြုလုပ်ခဲ့သည့် Mobile Termination Rate (MTR) နှင့် Fixed Termination Rate (FTR) နှုန်းထားများ ပြန်လည်စိစစ်သုံးသပ်ခြင်းကိစ္စနှင့်စပ်လျဉ်း၍ လုပ်ငန်းညှိနှိုင်းအစည်းအဝေးမှတ်တမ်း

အစည်းအဝေးတက်ရောက်သူများ -

ဦးမျိုးဆွေ	ညွှန်ကြားရေးမှူးချုပ် ဆက်သွယ်ရေးညွှန်ကြားမှုဦးစီးဌာန
ဦးဇာနည်အောင်	ဒုတိယညွှန်ကြားရေးမှူးချုပ် ဆက်သွယ်ရေးညွှန်ကြားမှုဦးစီးဌာန
ဒေါ်ဇင်မာဝင်း	လက်ထောက်ညွှန်ကြားရေးမှူး ဆက်သွယ်ရေးညွှန်ကြားမှုဦးစီးဌာန
ဦးဌေးလှ	ဒုတိယအထွေထွေမန်နေဂျာ မြန်မာ့ဆက်သွယ်ရေးလုပ်ငန်း
ဦးမင်းယုအောင်	Department General Manager မြန်မာ့ဆက်သွယ်ရေးလုပ်ငန်း
ဒေါ်စိမ့်စိမ့်အေး	Advisor မြန်မာ့ဆက်သွယ်ရေးလုပ်ငန်း
Mr. Makoto Takase	Advisor မြန်မာ့ဆက်သွယ်ရေးလုပ်ငန်း
ဦးနိုင်ဝင်းဆွေ	အင်ဂျင်နီယာမှူး မြန်မာ့ဆက်သွယ်ရေးလုပ်ငန်း
ဒေါ်ပြုံးမာခင်	ဒု-ကြီးကြပ်ရေးမှူး မြန်မာ့ဆက်သွယ်ရေးလုပ်ငန်း
ဦးအောင်သံခိုင်	Regulatory Affairs ATOM Myanmar Limited
ဒေါ်လင်းလင်းအောင်	Senior Manager I Regulatory Affairs ATOM Myanmar Limited
ဒေါ်ရွှေရည်ဖူး	Regulatory Senior Manager အူရီဒူးမြန်မာလီမိတက်
ဒေါ်ခင်ကြူကြူခိုင်	Senior Regulator Specialist အူရီဒူးမြန်မာလီမိတက်
ဦးသက်လင်းမောင်	Director Telecom International Myanmar Co.,Ltd

ဒေါ်ဖြူဖြူလဲ့သွယ်	Regulatory Officer Telecom International Myanmar Co.,Ltd
Mr. Nguyen Dinh Thinh	Director Telecom International Myanmar Co.,Ltd
ဒေါ်ခင်ထက်ထက်စံ	Strategy & Product Office Telecom International Myanmar Co.,Ltd
ဦးဇွဲကိုကိုထက်	ဒုတိယဦးစီးမှူး ဆက်သွယ်ရေးညွှန်ကြားမှုဦးစီးဌာန
ဒေါ်ကေခိုင်အောင်ဇော်	လက်ထောက်ဦးစီးမှူး ဆက်သွယ်ရေးညွှန်ကြားမှုဦးစီးဌာန
ဒေါ်သဲနုလွင်	ဒုတိယလက်ထောက်ဦးစီးမှူး ဆက်သွယ်ရေးညွှန်ကြားမှုဦးစီးဌာန

ရည်ရွယ်ချက်

၁။ Mobile Termination Rate (MTR) နှင့် Fixed Termination Rate (FTR) နှုန်းထားများသည် လက်ရှိဈေးကွက်အခြေအနေများအရ အော်ပရေတာများအကြား နှစ်ဦးနှစ်ဖက်မျှတသည့် နှုန်းထားများဖြစ်စေရန်အတွက် နှုန်းထားများ ပြန်လည်စိစစ်သုံးသပ်နိုင်ရေး ညှိနှိုင်းဆွေးနွေးရန်။

ဆွေးနွေးချက်များ

၂။ ရှေးဦးစွာ ဆက်သွယ်ရေးညွှန်ကြားမှုဦးစီးဌာနမှ ညွှန်ကြားရေးမှူးချုပ်၊ ဦးမျိုးဆွေက Mobile Termination Rate (MTR) နှင့် Fixed Termination Rate (FTR) နှုန်းထားများအား ပြန်လည်ပြင်ဆင်သတ်မှတ်နိုင်ရေးအတွက် ယခုကဲ့သို့ ညှိနှိုင်းအစည်းအဝေးခေါ်ယူရခြင်းဖြစ်ပါကြောင်း၊ အော်ပရေတာများအကြား ပေးချေရသည့် အပြန်အလှန်ဆက်သွယ်ခြင်းဆိုင်ရာနှုန်းထားများသည် ချိတ်ဆက်အသုံးပြုခြင်းနှင့် အပြန်အလှန်ဆက်သွယ်ခြင်းဆိုင်ရာနည်းဥပဒေ အပိုဒ် ၆ (စ) အရ ကုန်ကျစရိတ်အား အခြေခံသည့် နှုန်းထားများဖြစ်ကြောင်း သေချာစေရန် ဦးစီးဌာနသည် ပြန်လည်စိစစ်သုံးသပ်မှုကို လေးနှစ်တစ်ကြိမ်ထက် မနည်းစေရဘဲ ပုံမှန်ပြုလုပ်ရမည်ဖြစ်ပါကြောင်း၊ Mobile Termination Rate (MTR) နှင့် Fixed Termination Rate (FTR) နှုန်းထားများ စတင်သတ်မှတ်စဉ်က အော်ပရေတာဖြစ်သည့် မြန်မာ့ဆက်သွယ်ရေးလုပ်ငန်း တစ်ဦးတည်းသာရှိသည့်အတွက် Mobile Termination Rate (MTR) နှုန်းထားအား သုံးစွဲသူများပြားသည့် Peak Hour အချိန်အတွက် တစ်မိနစ်လျှင် (၂၀) ကျပ်ဖြင့်လည်းကောင်း၊ သုံးစွဲသူနည်းပါးသည့် Off-Peak Hour အတွက် တစ်မိနစ်လျှင် (၁၅) ကျပ်ဖြင့်လည်းကောင်း ဆောင်ရွက်သွားနိုင်ရေး ၂၀၁၄ ခုနှစ်၊ ဩဂုတ်လမှစ၍ သတ်မှတ်ခဲ့ပါကြောင်း၊ သုံးစွဲသူနည်းသောအော်ပရေတာမှ သုံးစွဲသူများသော အော်ပရေတာသို့ Call Traffic အရေအတွက်အလိုက် နှုန်းထားပိုမိုပေးချေရမည်ဖြစ်သည့်အတွက် သုံးစွဲသူများသည့် အော်ပရေတာမှာ

အားသာချက်ရှိပါကြောင်း၊ ယခုအခါ သုံးစွဲသူနည်းသော အော်ပရေတာတစ်ဦးမှ Mobile Termination Rate (MTR) နှုန်းထားများ ပြန်လည်စိစစ်ပေးနိုင်ရေး တင်ပြလာမှုများရှိသည့်အတွက် ဦးစီးဌာနအနေဖြင့် လွန်ခဲ့သည့် (၄) လခန့်တွင် အစည်းအဝေးပြုလုပ်ခဲ့ပြီး အဆိုပါအစည်းအဝေးတွင် Mobile Termination Rate (MTR) နှုန်းထားများအား အချိန်ခွဲခြားမှုမရှိဘဲ Flat Rate အနေဖြင့် အချိန်တစ်ပြေးညီဆောင်ရွက် နိုင်ရေးနှင့် Mobile Termination Rate (MTR)၊ Fixed Termination Rate (FTR) နှုန်းထားများအား တစ်မိနစ်လျှင် (၁၂) ကျပ်မှ (၁၄) ကျပ်အတွင်း ပြင်ဆင်သတ်မှတ်နိုင်ရေး ဆွေးနွေးခဲ့ပါကြောင်း၊ Call Traffic တွင် On-Net နှင့် Off-Net ရှိရာ On-Net Call ခေါ်ဆိုမှု နှုန်းထားများမှာ Promotion ကာလ တွင် ဈေးနှုန်းတစ်မျိုးဖြင့်သော်လည်းကောင်း (သို့မဟုတ်) Package Plan များဖြင့်သော်လည်းကောင်း ဆောင်ရွက်ခြင်းအား ဦးစီးဌာနမှ Tariff Framework နှင့်အညီ စိစစ်၍ ခွင့်ပြုထားပါကြောင်း၊ MTR နှင့် FTR နှုန်းထားများ ပြန်လည်ပြင်ဆင်သတ်မှတ်နိုင်ရေးကိစ္စရပ်အတွက် ယခင် (၄) နှစ်ဝန်းကျင်က ဦးစီးဌာန၏ Consultant ဖြစ်သူ Dr.Werner နှင့်ဆွေးနွေးညှိနှိုင်း၍ MTR နှုန်းထားအား တစ်မိနစ် လျှင် (၁၀) ကျပ်ဖြင့် တစ်ပြေးညီဆောင်ရွက်နိုင်ရေး စဉ်းစားခဲ့ပါကြောင်း၊ ယခုအခါ လက်ရှိဈေးကွက် အခြေအနေများအရ အော်ပရေတာများအကြား နှုန်းထားသတ်မှတ်ချက်သည် တစ်မိနစ်လျှင် (၁၀) ကျပ် အစား တစ်မိနစ်လျှင် (၁၄) ကျပ် (သို့မဟုတ်) တစ်မိနစ်လျှင် (၁၅) ကျပ်ဖြင့် ပြင်ဆင်သတ်မှတ်မည် ဆိုပါက အော်ပရေတာများအနေဖြင့် အဆင်ပြေနိုင်မှု ရှိ/မရှိ ထည့်သွင်းစဉ်းစားခဲ့ပါကြောင်း၊ MTR နှုန်းထားအား အချိန်ခွဲခြားမှုမရှိဘဲ အချိန်တစ်ပြေးညီ တစ်မိနစ်လျှင် (၁၄) ကျပ်ဖြင့် ပြင်ဆင် သတ်မှတ်နိုင်ရေး ဝန်ကြီးရုံးသို့ တင်ပြဆောင်ရွက်ထားပါကြောင်း၊ FTR နှုန်းထားသည် လက်ရှိတွင် မြန်မာ့ဆက်သွယ်ရေးလုပ်ငန်းတစ်ဦးတည်းသာရှိရာ ခေါ်ဆိုမှုနည်းပါးသည့်အပြင် Traffic အရေအတွက် နည်းပါးသည့်အတွက် ယခင်နှုန်းထားအတိုင်းသာ ဆက်လက်ထားရှိမည်ဖြစ်ပါကြောင်း၊ MTR နှုန်းထား အား တစ်မိနစ်လျှင် (၁၄) ကျပ်ဖြင့် ပြင်ဆင်သတ်မှတ်မည့်ကိစ္စရပ်အပေါ် အော်ပရေတာများ၏ သဘောထားအမြင်အား သိရှိလိုပါကြောင်း၊ ယနေ့အစည်းအဝေးတွင် အော်ပရေတာများနှင့် ဆွေးနွေးချက်များအရ MTR နှင့် FTR နှုန်းထားသတ်မှတ်ချက်နှင့်စပ်လျဉ်း၍ ဝန်ကြီးရုံးသို့ ဆက်လက် တင်ပြဆောင်ရွက်သွားမည်ဖြစ်ပါကြောင်း ဦးစွာအဖွင့်အမှာစကား ပြောကြားခဲ့ပါသည်။

၃။ ဆက်လက်၍ မြန်မာ့ဆက်သွယ်ရေးလုပ်ငန်းမှ တင်ပြချက်အရ MTR နှုန်းထားအား တစ်မိနစ် လျှင် (၁၄) ကျပ်ဖြင့် ပြင်ဆင်သတ်မှတ်မည်ဆိုပါက မိမိတို့အနေဖြင့် အဆင်ပြေပါကြောင်း၊ ATOM Myanmar Limited မှ တင်ပြချက်အရ အများပြည်သူသက်သာစေရန် ရည်ရွယ်ချက်ဖြင့် MTR နှုန်းထားအား လျော့ချပေးခြင်းသည် ကောင်းမွန်သည့်ရည်ရွယ်ချက်ဖြစ်ပါကြောင်း၊ ယခင်က MTR နှုန်းထားအား တစ်မိနစ်လျှင် (၁၅)ကျပ်ဖြင့် တင်ပြခဲ့သော်လည်း MTR နှုန်းထားကို တစ်မိနစ်လျှင် (၁၄) ကျပ်ဖြင့် ပြင်ဆင်သတ်မှတ်မည့်အပေါ် အများသဘောတူလက်ခံမည်ဆိုပါက မိမိတို့အနေဖြင့် လည်း အဆင်ပြေပါကြောင်း၊ အူရီဒူးမြန်မာလီမိတက်မှ တင်ပြချက်အရ MTR နှုန်းထားအား ပြင်ဆင်

သတ်မှတ်နိုင်ရေးအတွက် ၂၀၁၈ ခုနှစ်တည်းကပင် စတင်ဆောင်ရွက်ခဲ့ခြင်းဖြစ်ပါကြောင်း၊ ယခု ၂၀၂၂ ခုနှစ်တွင် ဦးစီးဌာနမှ MTR နှုန်းထားအား ပြင်ဆင်သတ်မှတ်နိုင်ရေးအတွက် အော်ပရေတာများ ထံမှ ရရှိသည့် Call Traffic Data များအပေါ် စိစစ်သုံးသပ်ခြင်းဖြစ်သည့်အတွက် MTR နှုန်းထားအား တစ်မိနစ်လျှင် (၁၄) ကျပ် သတ်မှတ်ခြင်းသည် အဆင်ပြေမည်ဟုယုံကြည်ပါကြောင်း၊ မိမိတို့အနေ ဖြင့် နှုန်းထားပြောင်းလဲရာတွင် အော်ပရေတာများအကြား Implementation ပြုလုပ်ခြင်းအား မည်သည့်အချိန်တွင် ဆောင်ရွက်သွားရမည်ကို သိရှိလိုပါကြောင်း၊ ယခင်က MTR နှုန်းထားအား တစ်မိနစ်လျှင် (၁၀) ကျပ်ဖြင့် ပြင်ဆင်နိုင်ရေး တောင်းဆိုခဲ့သော်လည်း ယခု Flat Rate အနေဖြင့် တစ်မိနစ်လျှင် (၁၄) ကျပ်ဖြင့် ပြင်ဆင်သတ်မှတ်မည့်အပေါ် သဘောတူလက်ခံပါကြောင်း ပြောကြား ခဲ့ပါသည်။

၄။ ထို့နောက် Telecom International Myanmar Co.,Ltd (MyTel) မှ Termination နှုန်းထား များ လျော့နည်းသွားမည်ဆိုပါက နိုင်ငံတော်အတွက် ဘဏ္ဍာအခွန်အခ အများအပြား လျော့နည်း သွားနိုင်မည့်အပြင် ဦးစီးဌာနမှ MTR နှုန်းထားအား တစ်မိနစ်လျှင် (၁၄) ကျပ်ဖြင့် ပြင်ဆင်သတ်မှတ် မည်ဆိုပါက ဝင်ငွေ၏ 20% လျော့နည်းသွားမည်ဖြစ်ရာ ထိုကဲ့သို့ လျော့နည်းသွားပါက နိုင်ငံတော်မှ ရရှိနေသော ဘဏ္ဍာငွေ အခွန်အခများသည်လည်း လျော့နည်းသွားနိုင်မည်ဖြစ်ပါကြောင်း၊ တစ်ဖက် တွင်လည်း Telecom Operator များအားလုံး စိုးရိမ်နေသည့် Price War ကို ဦးတည်သွားနိုင်သည့် အနေအထားတွင် ရှိနေပါကြောင်း၊ လက်ရှိအခြေအနေတွင်လည်း ငွေကြေးမတည်ငြိမ်မှုများ၊ ငွေကြေး ဖောင်းပွမှုများ ဖြစ်ပေါ်နေသည့်အတွက် အခြေခံစားသောက်ကုန် ကုန်ကျစရိတ်များသည် ယခင် ကုန်ကျစရိတ်များထက် 5% မြင့်တက်နေသည်ကို တွေ့ရှိရပါကြောင်း၊ Telecom Equipment များကို ဒေါ်လာဖြင့် ပေးချေသည့်အခါ နှောင့်နှေးကြန့်ကြာမှုများ ကြုံတွေ့နေရပါကြောင်း၊ သို့ပါ၍ မိမိတို့ အနေဖြင့် MTR နှုန်းထားအား Peak Hour အား တစ်မိနစ်လျှင် (၂၅) ကျပ်နှင့် Off-Peak Hour အား တစ်မိနစ်လျှင် (၂၀) ကျပ်ဖြင့် သတ်မှတ်ဆောင်ရွက်လိုပါကြောင်း သို့မှသာလျှင် ကုန်ကျစရိတ် အားလုံးအတွက် ပြန်လည်အဆင်ပြေနိုင်မည်ဖြစ်ပါကြောင်း ပြောကြားခဲ့ပါသည်။

၅။ ဆက်လက်၍ Telecom International Myanmar Co.,Ltd (MyTel) ၏ တင်ပြချက်အပေါ် ဆက်သွယ်ရေးညွှန်ကြားမှုဦးစီးဌာနမှ ညွှန်ကြားရေးမှူးချုပ်က MTR နှုန်းထား လျော့ချပေးခြင်းသည် သုံးစွဲသူများအပေါ် ပို၍အဆင်ပြေစေလိုပါကြောင်း၊ MTR နှုန်းထားသည် အော်ပရေတာများအချင်းချင်း သာ ပေးချေရသည့် နှုန်းထားဖြစ်သည့်အတွက် သုံးစွဲသူနည်းပါးသည့် အော်ပရေတာမှ နှုန်းထား လျော့ချပေးနိုင်ရေး တောင်းဆိုမှုများ ပြုလုပ်နိုင်ပြီး ဈေးနှုန်းလျော့ချပေးခြင်းသည်လည်း အော်ပရေတာ များအားလုံးအပေါ် မူတည်ပါကြောင်း၊ အော်ပရေတာများအကြား Settlement ပြုလုပ်ရသည့်အခါ သုံးစွဲသူနည်းသည့် အော်ပရေတာအား ထိခိုက်မှု မဖြစ်ပေါ်စေရေး၊ အသုံးပြုသူများကိုလည်း ပို၍ အဆင်ပြေစေရေး၊ ချိတ်ဆက်အသုံးပြုခြင်းနှင့်အပြန်အလှန်ဆက်သွယ်ခြင်းဆိုင်ရာ နည်းဥပဒေအရ နှုန်းထားများအား ဦးစီးဌာနသည် လေးနှစ်တစ်ကြိမ်ထက်မနည်း ပြန်လည်စိစစ်သုံးသပ်ရမည်ဟု ပါရှိသည့်အတွက်ကြောင့် ယခုကဲ့သို့ ဆွေးနွေးရခြင်းဖြစ်ပါကြောင်း၊ အခြားနိုင်ငံများတွင်လည်း

သင့်တင့်မျှတသည့် ဈေးနှုန်းဖြစ်စေရေး နှုန်းထားပြင်ဆင်သတ်မှတ်မှုများရှိသည့်အတွက် ဦးစီးဌာန အနေဖြင့် လက်ရှိဈေးကွက်အခြေအနေများအပေါ်မူတည်၍ ဆောင်ရွက်ရခြင်းဖြစ်ပါကြောင်း၊ အခြား အော်ပရေတာများအနေဖြင့်လည်း MyTel ၏ တင်ပြချက်အပေါ် ဆွေးနွေးပေးစေလိုပါကြောင်း ပြောကြားခဲ့ပါသည်။

၆။ ထို့နောက် ATOM Myanmar Limited မှ MTR နှုန်းထားအား Glide Path ဖြင့် ဆောင်ရွက် သွားမည်ဟု ယူဆပါကြောင်း ပြောကြားမှုအပေါ် ဆက်သွယ်ရေးညွှန်ကြားမှုဦးစီးဌာနမှ ဒုတိယ ညွှန်ကြားရေးမှူးချုပ်က MTR နှုန်းထားအား Glide Path ပုံစံဖြင့် ဆောင်ရွက်ခြင်းဖြစ်ပါကြောင်း၊ စီးပွားရေးအကြပ်အတည်းကိစ္စရပ်များသည် အခြားနိုင်ငံများတွင်လည်း ဖြစ်ပေါ်လျက်ရှိရာ MTR နှုန်းထားမြင့်တက်လာသည်ကို မတွေ့ရှိရဘဲ တဖြည်းဖြည်းလျော့ကျလာသည်ကိုသာ တွေ့ရှိရပါ ကြောင်း၊ MTR နှုန်းထားအား တစ်မိနစ်လျှင် (၁၀) ကျပ်လျော့ချနိုင်ရေး အော်ပရေတာများသို့ သဘောထားမှတ်ချက် တောင်းခံခဲ့သော်လည်း အော်ပရေတာများနှင့် ထပ်မံဆွေးနွေးမှုများအရ MTR နှုန်းထားအား တစ်မိနစ်လျှင် (၁၄) ကျပ် ပြင်ဆင်သတ်မှတ်နိုင်ရေး ဝန်ကြီးရုံးသို့ တင်ပြဆောင်ရွက်ခဲ့ရာ ဝန်ကြီးရုံးမှလည်း အစိုးရ အော်ပရေတာများနှင့် သုံးစွဲသူများအတွက် အားနည်းချက်၊ အားသာချက်များ အား စိစစ်သုံးသပ်နိုင်ရေး ညွှန်ကြားခဲ့သည့်အတွက် ဦးစီးဌာနမှ အော်ပရေတာများထံသို့ Call Traffic အရေအတွက်အား တောင်းခံရခြင်းဖြစ်ပါကြောင်း၊ အော်ပရေတာများမှ တင်ပြလာသည့် ၆ လတာ Report အရ အူရီဒူးမြန်မာလီမိတက်နှင့် မြန်မာ့ဆက်သွယ်ရေးလုပ်ငန်းတို့အကြား Call Traffic ကွာခြားချက်မှာ မိနစ်ပေါင်း သန်း (၁၈၆) ကျော်ရှိပြီး ATOM Myanmar Limited ဖြင့် Call Traffic ကွာခြားချက်မှာ မိနစ်ပေါင်း သန်း (၁၇၀) ကျော်ရှိကြောင်း၊ MyTel နှင့် အခြားအော်ပရေတာ များအကြား Call Traffic ကွာခြားမှုမရှိသည်ကို စိစစ်တွေ့ရှိရပါကြောင်း၊ Fixed Termination Call တွင် အူရီဒူးမြန်မာလီမိတက်မှ မြန်မာ့ဆက်သွယ်ရေးလုပ်ငန်းအပြင် ATOM Myanmar Limited နှင့်လည်း MTR မြင့်မား၍ ခေါ်ဆိုမှု မရှိသလောက် ဖြစ်ကြောင်း၊ ယင်းသည် OML သုံးစွဲသူများအတွက် အခက်အခဲရှိပါကြောင်း၊ မိမိတို့ဦးစီးဌာနသည် Regulator ဖြစ်သည့်အလျောက် အော်ပရေတာများ အကြား မျှတသည့်နှုန်းထားဖြစ်ပေါ်စေရေးအတွက် MTR နှုန်းထားအား လျော့ချခြင်းအပိုင်းကိုသာ ဆောင်ရွက်စေလိုပြီး ဈေးနှုန်းမြင့်တက်မည်ဆိုပါက Telecom Industry အတွက် Image ကောင်းမွန် ခြင်းမရှိပါကြောင်း၊ MTR နှုန်းထားအား တစ်မိနစ်လျှင် (၁၄) ကျပ်ထားရှိခြင်းအပေါ် လက်ခံမည်ဆိုပါက အခြားအော်ပရေတာများတွင်လည်း အဆင်ပြေနိုင်သည့်နှုန်းထားဖြစ်ပါသောကြောင့် အော်ပရေတာ များအနေဖြင့်လည်း အဆိုပါနှုန်းထားအား ထည့်သွင်းစဉ်းစားပေးစေလိုပါကြောင်း ပြောကြား ခဲ့ပါသည်။

၇။ ဆက်လက်၍ Telecom International Myanmar Co.,Ltd (MyTel) မှ မိမိတို့အနေဖြင့် အနာဂတ်တွင် ဖြစ်ပေါ်လာနိုင်သည့်အခက်အခဲများအား ကြိုတင်စဉ်းစားရခြင်းဖြစ်သည့်အတွက် သုံးစွဲသူများမှ ဖုန်းခေါ်ဆိုမှုများ ပိုမိုလုပ်ဆောင်လာမှုများတွင် မြင့်တက်လာမည့် Call Traffic များ အတွက် Network ပိုင်းဆိုင်ရာ ပြုပြင်ထိန်းသိမ်းရမည့်ကိစ္စရပ်များ လိုအပ်လာမည်ဖြစ်ပါသဖြင့်

ကုန်ကျစရိတ်များသည်လည်း မြင့်တက်လာမည်ဖြစ်ပါကြောင်း၊ အနာဂတ်တွင်လည်း 5G အသုံးပြု နိုင်ရေးအတွက် နိုင်ငံတော်အစိုးရမှ ပြင်ဆင်ဆောင်ရွက်နေသည်ဖြစ်ရာ လှိုင်းနှုန်းစဉ်ဆိုင်ရာကိစ္စရပ် များတွင်လည်း ကုန်ကျစရိတ်များ ရှိလာမည်ဖြစ်ပါသဖြင့် အဆိုပါကိစ္စရပ်များအား ဦးစီးဌာနအနေဖြင့် ထည့်သွင်းစဉ်းစားပေးစေလိုပါကြောင်း ပြောကြားခဲ့ပါသည်။

၈။ ဆက်သွယ်ရေးညွှန်ကြားမှုဦးစီးဌာန၊ ညွှန်ကြားရေးမှူးချုပ်မှ ယခင်က မြန်မာ့ဆက်သွယ်ရေး လုပ်ငန်း တစ်ဦးတည်းသာရှိသည့်အတွက် အခြားအော်ပရေတာများမှ မြန်မာ့ဆက်သွယ်ရေးလုပ်ငန်း ၏နံပါတ်များကိုသာ ခေါ်ဆိုသည့်အခါ မြန်မာ့ဆက်သွယ်ရေးလုပ်ငန်း၏ Traffic တွင် ခေါ်ဆိုမှု ပိုမို များပြားလာပါသဖြင့် ၎င်းတို့၏ Virtual Traffic ကို Handle ပြုလုပ်သည့်စနစ်အား ပြန်လည် ပြင်ဆင်နိုင်ရေး ဆောင်ရွက်ခဲ့ရပါကြောင်း၊ အဆိုပါကိစ္စရပ်ကြောင့် Peak and Off-Peak သတ်မှတ်၍ ထားရှိခြင်းဖြစ်ပါကြောင်း၊ MTR နှုန်းထားသည် အော်ပရေတာများအကြား ပေးချေရသည့်နှုန်းထား ဖြစ်ပြီး အဆိုပါနှုန်းထားလျော့နည်းသွားမည်ဆိုပါကလည်း သုံးစွဲသူများထံမှ ဈေးနှုန်းအနည်းငယ်ပိုရ မည်ဖြစ်သည့်အတွက် အားသာချက်ရှိပါကြောင်း ပြောကြားခဲ့ပါသည်။

၉။ ထို့နောက် Telecom International Myanmar Co.,Ltd (MyTel) မှ Telecom Sector Liberalization ဆောင်ရွက်သည့်အချိန်ကတည်းကပင် မိမိတို့အော်ပရေတာသည် အခြားအော်ပရေတာ များထက် တစ်နှစ်နောက်ကျ၍ Commercial Launch ဆောင်ရွက်သည်မှာ မှန်ကန်ပါကြောင်း၊ မြန်မာ့ဆက်သွယ်ရေးလုပ်ငန်းမှလွဲ၍ အခြားသောအော်ပရေတာများသည် သုံးစွဲသူများ ရရှိရန်နှင့် Network Roll out ပြုလုပ်ရန်အတွက် မြန်မာ့ဆက်သွယ်ရေးလုပ်ငန်း၏ Investment အား ချိန်ဆ၍ သတ်မှတ်ထားသည့် Peak and Off-Peak ပုံစံဖြင့် ဆောင်ရွက်ခဲ့ပါကြောင်း၊ ယခင်နှစ်များတွင် အော်ပရေတာများအကြား အကြောင်းအမျိုးမျိုးကြောင့် နှုန်းထားပြင်ဆင်နိုင်ခြင်း မရှိခဲ့သည့်အတွက် ယခုလက်ရှိတွင် ဒေါ်လာနှုန်းထားမှာ ယခင်ထက်ပို၍များပြားလာခြင်းကြောင့် Network Settlement ပြုလုပ်ရာတွင် ကုန်ကျစရိတ်များစွာ ဖြစ်ပေါ်လာခြင်းနှင့် နိုင်ငံတော်အခွန်များပြားလာသည့်ကိစ္စရပ် များကိုလည်း ထည့်သွင်းစဉ်းစားပေးစေလိုပါကြောင်း ပြောကြားခဲ့ပါသည်။

၁၀။ ဆက်လက်၍ မြန်မာ့ဆက်သွယ်ရေးလုပ်ငန်းမှ MTR နှင့် FTR နှုန်းထားများကို တစ်မိနစ်လျှင် (၁၀) ကျပ်ဖြင့် ပြင်ဆင်သတ်မှတ်နိုင်ရေး တွက်ချက်ခြင်းသည် ဦးစီးဌာနမှ ယခင် Consultant ဖြစ်သူ Dr.Werner နှင့်ဆွေးနွေးညှိနှိုင်း၍ LRIC Approach ဖြင့် ဆောင်ရွက်ခြင်းဖြစ်ပြီး အဆိုပါ (၁၀) ကျပ်ဖြင့် တွက်ချက်ခဲ့သည့်ကာလ၌ ကုန်ကျစရိတ်များ၏ Exchange Rate မှာ နည်းပါးပါကြောင်း၊ ယခု Exchange Rate အရကုန်ကျစရိတ်များ မြင့်တက်လာသည့်အခြေအနေသို့ ရောက်ရှိနေသည့်အတွက် MTR နှုန်းထားသည်လည်း Glide Path ပုံစံဖြင့် ဆောင်ရွက်မည်ဖြစ်ပါသောကြောင့် ထပ်မံ၍ နောင်လေးနှစ်တွင် နှုန်းထားများ ပြန်လည်ပြင်ဆင်သတ်မှတ်သည့်အခါ Adjust ပြုလုပ်ရမည်ဖြစ်ပါ ကြောင်း၊ သုံးစွဲသူများသို့ အရည်အသွေးပြည့်ဝသည့် ဝန်ဆောင်မှုကောင်းများပေးရာတွင် အော်ပရေတာ များအနေဖြင့် Maintenance ပြုလုပ်ခြင်းဆိုင်ရာ ကုန်ကျစရိတ်များကိုလည်း ထည့်သွင်းစဉ်းစားရ

ခြင်းဖြစ်သည့်အတွက် MTR နှုန်းထားအား တစ်မိနစ်လျှင် (၁၄) ကျပ်ဖြင့် ပြင်ဆင်သတ်မှတ်မည့် ကိစ္စရပ်အား အများသဘောတူပါက လက်ခံမည်ဖြစ်ပါကြောင်း ပြောကြားခဲ့ပါသည်။

၁၁။ ထို့နောက် အူရီဒူးမြန်မာလီမိတက်မှ မြန်မာဆက်သွယ်ရေးလုပ်ငန်းနှင့် Telecom International Myanmar Co.,Ltd (MyTel) တို့မှ ဆွေးနွေးသွားသည့် Exchange Rate နှင့် ပတ်သက်သည့်ကိစ္စရပ်သည် မှန်ကန်သော်လည်း Interconnection နှုန်းထားများအား Glide Path ဖြင့် ဆောင်ရွက်သွားမည်ကိုလည်း ယခင်တည်းကပင် ဆွေးနွေးခဲ့ပြီးဖြစ်ပါကြောင်း၊ မိမိတို့အနေဖြင့် MTR နှုန်းထားအား တစ်မိနစ်လျှင် (၁၄) ကျပ်ဖြင့် ပြင်ဆင်သတ်မှတ်မည့်အပေါ် လက်ခံပါကြောင်း၊ နှုန်းထားများ ပြောင်းလဲရာတွင် Implementation ဆောင်ရွက်ရမည့်ကိစ္စရပ်များကိုလည်း ထည့်သွင်းစဉ်းစားပေးစေလိုပါကြောင်း ပြောကြားခဲ့ပါသည်။ ATOM Myanmar Limited မှ အခြားအော်ပရေတာများမှ ဆွေးနွေးသွားသည်များမှာ ပြည့်စုံပါကြောင်း၊ Call Traffic များမှာ နှစ်စဉ် ပြောင်းလဲနိုင်သည့်အတွက် MTR နှုန်းထားအား တစ်မိနစ်လျှင် (၁၄) ကျပ်ဖြင့် ပြင်ဆင်သတ်မှတ်မည့်ကိစ္စရပ်သည် မျှတသည်ဟု ထင်မြင်ပါကြောင်း ပြောကြားခဲ့ပါသည်။

၁၂။ ဆက်လက်၍ ဆက်သွယ်ရေးညွှန်ကြားမှုဦးစီးဌာနမှ ဒုတိယညွှန်ကြားရေးမှူးချုပ်က MTR နှုန်းထားသည် ဈေးနှုန်းအရသော်လည်းကောင်း၊ အခြားနိုင်ငံများ၏ Practice အရသော်လည်းကောင်း နှုန်းထားသတ်မှတ်ချက်မှာ တဖြည်းဖြည်း လျော့နည်းသင့်သည်ဟု ယူဆပါကြောင်း၊ အော်ပရေတာများတွင် MyTel တစ်ဦးတည်းကသာ MTR နှုန်းထားအား ယခင်ထက်ပို၍ နှုန်းထားတိုးပေးရန် အစည်းအဝေးတွင် တင်ပြသည့်အတွက် နှုန်းထားတိုးမြှင့်ခြင်းနှင့်စပ်လျဉ်း၍ ပြည့်ပြည့်စုံစုံ တင်ပြလာပါက ဦးစီးဌာနအနေဖြင့်လည်း ထည့်သွင်းစဉ်းစားရာတွင် ပို၍အဆင်ပြေနိုင်မည်ဖြစ်ပါကြောင်း ပြောကြားခဲ့ပါသည်။

၁၃။ ထို့နောက် Telecom International Myanmar Co.,Ltd (MyTel) မှ ဦးစီးဌာနသို့ Formal Letter ဖြင့် တင်ပြသွားမည်ဖြစ်ပါကြောင်း၊ ၂၀၂၀ ခုနှစ်တွင် Exchange Rate မှာ 1 USD လျှင် ၁၃၅၀ ကျပ် (သို့) ၁၄၀၀ ကျပ်ဝန်းကျင်သာရှိပြီး ယခု Exchange Rate သည် 1USD လျှင် ၂၁၀၀ ကျပ်ရှိပါကြောင်း၊ Glide Path ဖြင့် ဆောင်ရွက်သွားမည်မှာ မှန်ကန်သော်လည်း ယခု MTR နှုန်းထားအား လျော့ချမည်ဆိုပါက ဝင်ငွေမှာ 20% ခန့် ကျဆင်းနိုင်မည်ဖြစ်ရာ ထပ်မံ၍ နောင်လေးနှစ်တွင်လည်း ကျဆင်းနိုင်မည့် ရာခိုင်နှုန်းကိုလည်း ထည့်သွင်းစဉ်းစားရမည်ဖြစ်သည့်အတွက် ဦးစီးဌာနအနေဖြင့် ထည့်သွင်းစဉ်းစားပေးစေလိုပါကြောင်း ပြောကြားခဲ့ပါသည်။

၁၄။ နိဂုံးချုပ်အနေဖြင့် ဆက်သွယ်ရေးညွှန်ကြားမှုဦးစီးဌာနမှ ညွှန်ကြားရေးမှူးချုပ်က လက်ရှိဖြစ်ပေါ်နေသည့် အော်ပရေတာများ၏ Traffic အခြေအနေကို စိစစ်သုံးသပ်ပြီး Mobile Termination Rate (MTR) နှုန်းထားသည် လုံးဝလျော့နည်းသွားရမည်ဆိုသည့်သတ်မှတ်ချက် မဟုတ်ဘဲ လျော့နည်းသင့်သည့်အခါမျိုးတွင် လျော့နည်းမည်ဖြစ်ပြီး ရပ်သင့်သည့်အခါ၌ ရပ်ထားရမည့်ပုံစံဖြင့် ဆောင်ရွက်မည်ဖြစ်ပါကြောင်း၊ Covid ကာလအတွင်း ဦးစီးဌာနမှ ဖြေလျော့ပေးခဲ့သည်များလည်း ရှိပါကြောင်း၊ ယခုအစည်းအဝေးတွင် ဆွေးနွေးချက်များအရ အော်ပရေတာများ၏ သဘောထားအမြင်အား သိရှိရ

သည့်အပြင် အော်ပရေတာများမှ တင်ပြလာသည့် အကြံပြုချက်များအပေါ်မူတည်၍ ဦးစီးဌာန အနေဖြင့် ဌာနတွင်း စိစစ်သုံးသပ်မှုများ ဆောင်ရွက်သွားမည်ဖြစ်ပါကြောင်း၊ Flat Rate အနေဖြင့် Mobile Termination Rate (MTR) အား တစ်မိနစ်လျှင် (၁၄) ကျပ်ဖြင့်သော်လည်းကောင်း၊ Fixed Termination Rate (FTR) အား တစ်မိနစ်လျှင် (၁၂.၅) ကျပ်ဖြင့်သော်လည်းကောင်း ပြင်ဆင်သတ်မှတ်မည့်ကိစ္စရပ်အပေါ် မိုဘိုင်းအော်ပရေတာများအနေဖြင့် သဘောထားမှတ်ချက်များ ပေးပို့ရန် ရှိပါက ဤဦးစီးဌာနသို့ (၂၈-၁၀-၂၀၂၂) ရက်နေ့ နောက်ဆုံးထား၍ ပေးပို့စေလိုပါကြောင်း၊ ဦးစီးဌာနမှ နှုန်းထားများအား စိစစ်သုံးသပ်ပြီးသည့်အခါတွင် အော်ပရေတာများထံသို့ အစည်းအဝေးထပ်မံ၍ ခေါ်ယူခြင်းဖြင့်သော်လည်းကောင်း (သို့မဟုတ်) စာဖြင့် အသိပေးအကြောင်းကြားခြင်းဖြင့်သော်လည်းကောင်း ဆောင်ရွက်သွားမည်ဖြစ်ပါကြောင်း ပြောကြားခဲ့ပါသည်။

ဆုံးဖြတ်ချက်များ

၁၅။ အစည်းအဝေးမှ အောက်ပါတို့ကို ဆုံးဖြတ်ခဲ့ပါသည်-

စဉ်	ဆုံးဖြတ်ချက်များ	ဆောင်ရွက်ရန်
(က)	Flat Rate အနေဖြင့် Mobile Termination Rate (MTR) အား တစ်မိနစ်လျှင် (၁၄)ကျပ်ဖြင့်သော်လည်းကောင်း၊ Fixed Termination Rate (FTR) အား တစ်မိနစ်လျှင် (၁၂.၅) ကျပ်ဖြင့်သော်လည်းကောင်း ပြင်ဆင်သတ်မှတ်ခြင်းနှင့် စပ်လျဉ်း၍ သဘောထားမှတ်ချက်များရှိပါက ဤဦးစီးဌာနသို့ ပေးပို့သွားရန်၊	မိုဘိုင်းအော်ပရေတာများ
(ခ)	Mobile Termination Rate (MTR) နှုန်းထားအား ယခင်နှုန်းထားထက် ပို၍တိုးမြှင့်စေလိုကြောင်းနှင့် Peak and Off-Peak အတိုင်း ဆက်လက်ထားရှိလိုကြောင်း တင်ပြချက်အရ Peak and Off-Peak အတိုင်း ဆက်လက်ထားရှိလိုသည့် အကြောင်းအရင်းအပါအဝင် ဈေးနှုန်းတိုးရာတွင် ထည့်သွင်းစဉ်းစားစေလိုသည့် အကြောင်းအရာများနှင့် တွေ့ကြုံလာနိုင်သည့် အခက်အခဲများအား ဤဦးစီးဌာနသို့ တင်ပြဆောင်ရွက်သွားရန်၊	Telecom Myanmar International Co.,Ltd (MyTel)
(ဂ)	အော်ပရေတာများမှ အကြံပြုတင်ပြလာမှုများအပေါ် စိစစ်၍ Mobile Termination Rate	ဆက်သွယ်ရေးညွှန်ကြားမှုဦးစီးဌာန

	(MTR) နှင့် Fixed Termination Rate (FTR) နှုန်းထား ပြင်ဆင်သတ်မှတ်ခြင်းကိစ္စရပ်အား ဝန်ကြီးရုံးသို့ တင်ပြဆောင်ရွက်ရန်၊	
(ဃ)	Mobile Termination Rate (MTR) နှင့် Fixed Termination Rate (FTR) နှုန်းထား ပြင်ဆင်သတ်မှတ်ချက်အတိုင်း လိုက်နာဆောင်ရွက်သွားနိုင်ရေး အော်ပရေတာများထံသို့ အကြောင်းကြားရန်။	ဆက်သွယ်ရေးညွှန်ကြားမှုဦးစီးဌာန

အထွေထွေ

၁၆။ အဆိုပါ အစည်းအဝေးအား ညနေ (၄:၃၀) နာရီတွင် ရုပ်သိမ်းခဲ့ပါသည်။



မှတ်တမ်းတင်သူ

(ဇင်မာဝင်း)

လက်ထောက်ညွှန်ကြားရေးမှူး

စာအမှတ်၊ ၇၀၀-ဆည/ခွဲ(၇)အရင်းအမြစ်/၆၇၇၁
ရက်စွဲ၊ ၂၀၂၂ ခုနှစ်၊ နိုဝင်ဘာလ ၁ ရက်

ဖြန့်ဝေခြင်း

အစည်းအဝေးတက်ရောက်သူများအားလုံး

မိတ္တူကို

ရုံးလက်ခံ/မျှော